



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum it-Tnejn 7 ta' April, 2025

Kawża Nru. 2

Rik. Nru. 10/2019 ISB

**L-Avukat Peter Fenech bħala
mandatarju speċjali tas-Socjeta' estera
BRT Spa (C.F. e P.1. 04507990150)**

Vs

STK Europe Limited (C-61219)

**DAN HUWA PROVVEDIMENT FINALI LI PERMEZZ TIEGĦU (A) JIĠI DEĊIŻ IR-
RIKORS TAR-RIĊEVITUR UFFIĊJALI TAL-31 TA' OTTUBRU 2024 SABIEX IKUN
STABILIT L-AMMONT TA' REMUNERAZZJONI TIEGĦU U (B) SABIEX L-
AFFARIJET TAL-KUMPAĊJA STK EUROPE LIMITED (C-61219) JKUNU
STRALĊJATI GĦAL KOLLOX AI TERMINI TAL-ARTIKOLU 264 TAL-KAP 386
TAL-LIĠIJET TA' MALTA**

Il-Qorti,

Rat il-provvediment tagħha tal-14 ta' Diċembru 2020 u li permezz tiegħu l-kumpanija **STK Europe Limited (C-61219)** kienet dikjarata xjolta minn din il-Qorti b'effett mis-26 ta' Marzu 2019, u fejn kien ordnat l-istralċ tagħha.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-Riċevitur Uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mhejjija u ppreżentati;

Rat l-aħħar rapport minnu mhejji, kif ukoll il-verbal tal-udjenza tas-6 ta' Novembru 2024, minn fejn jirriżulta illi l-kumpanija għandha attiv ta' tlieta u ħamsin elf u tliet Ewro u tlettax-il ċenteżmu (€53,003.13) iżda dan ma jagħmilx tajjeb għall-passiv tagħha fl-interita' tiegħu;

Tiddikjara ruħha sodisfatta li l-istralċjarju osserva l-ħtigijiet kollha skont il-Kap 386 tal-Liġijiet ta' Malta.

Tqis illi r-Riċevitur Uffiċjali, bħala stralċjarju tal-kumpanija xjolta **STK Europe Limited (C-61219)**, ressaq rikors fil-31 ta' Ottubru 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija **STK Europe Limited (C-61219)**;

Tqis illi huwa komputu ta' din il-Qorti li tistabilixxi r-rimunerazzjoni ta' stralċjarju;

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi;

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali;

Tqis li l-affarijiet tal-kumpanija huma stralċjati;

GĦALDAQSTANT, il-Qorti, għar-ragunijiet hawn fuq premessi u billi kienu mħarsa l-ħtigijiet kollha tal-liġi, qed tgħaddi biex:

1. **Tistabilixxi** l-ammont ta' **tlett elef u ħames mitt Ewro (€3,500)** bħala r-rimunerazzjoni tal-uffiċju tar-Riċevitur Uffiċjali, liema ammont jikkomprendi kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli iżda ma jikkomprendix drittijiet tar-Riċevitur Uffiċjali illi r-Registatur tal-Qorti għad irid jistabilixxi a favur tiegħu

fi tmiem dawn il-proċeduri skont it-taxxa tal-Qorti, liema drittijiet jithallsu seperatament.

2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jithallsu mill-kumpanija **STK Europe Limited (C-61219)** billi jitnaqqsu mill-attiv tal-kumpanija illi l-istralċjarju għandu f'idejh.
3. **Tapprova** l-pjan ta' gradwazzjoni tad-djun tal-kumpanija **STK Europe Limited (C-61219)** kif dikjarat fin-nota tar-Riċevitur Uffiċjali tas-6 ta' Novembru 2024.
4. **Tehles** lill-istralċjarju mill-ħatra tiegħu.
5. **Tordna** lir-Reġistratur tal-Qorti sabiex minnufih jikkonsenja lir-Reġistratur tal-Kumpanniji avviż tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija **STK Europe Limited (C-61219)** jithassar mir-Reġistru tal-Kumpanniji b'effett mil-lum.
7. **Tordna** lir-Reġistratur tal-Qorti sabiex fi żmien sebat ijiem mil-lum jibgħat lir-Reġistratur tal-Kumpanniji l-ordni ta' tħassir tal-kumpanija **STK Europe Limited (C-61219)**.
8. **Tordna** lir-Reġistratur tal-Kumpanniji sabiex iħares dik l-ordni.
9. **Tordna** li l-ispejjeż u drittijiet ġudizzjarji kollha naxxenti minn dan il-proċediment, inklużi l-ispejjeż u d-drittijiet tal-istralċjarju, għandhom jithallsu kif ġja' ordnat mill-Qorti fil-provvediment tagħha tal-14 ta' Diċembru 2020, mir-rikorrent noe u mill-kumpanija ntimata in solidum bejniethom.

Ian Spiteri Bailey
Onor. Imħallef

Amanda Cassar
Deputat Reġistratur